



**Is-Sibt 5 ta' Diċembru 2015**

## **Proposti tal-Kummissjoni Interdjoċesana Ambjent (KA) ispirati mill-Enċiklika Laudato Si' tal-Papa Franġisku dwar l-Ghozza tad-Dar Komuni\***

### **Introduzzjoni**

Fl-aħhar kapitlu tal-Enċiklika, il-Papa Franġisku jistqarr li hemm hafna affarijiet li għandhom bżonn jaqdbu rotta ġdida. Imma l-aktar bidla fundamentali għandha tkun dik tal-persuna. Għalhekk, il-Papa jistedinna għall-konverżjoni ekoloġika sabiex niżviluppaw konvinzjonijiet, attitudnijiet u forum ta' hajja ġodda, inkluż stil ta' hajja ġdida. Din hi l-isfida ġdida kulturali, spiritwali u edukattiva li b'mod partikolari l-Knisja trid tiffaċċa sabiex tibqa' twieġeb għas-sinjali taż-żminijiet. Il-Knisja li trid tilqa' din l-isfida trid tevalwa mill-ġdid, fid-dawl tal-Enċiklika, ir-rwol tagħha ta' **Omm** (li thobb, tagħder u tilqa' lil kulhadd), ta' **Għalliema** (li tagħti xhieda għall-Verità), imma wkoll ta' **Oħt** (li takkumpanja lill-bnedmin f'kull waqt ta' hajjithom) u ta' **Qaddejja** (li taqdi speċjalment lil min hu mwarrab).

Il-Papa jpoġġi lil San Franġisk ta' Assisi bħala l-mudell pereċċellenza ta' spiritwalità u appostolat mibnija fuq l-għożża għan-natura, il-gustizzja mal-foqra, l-impenn fis-soċjetà u s-sliem ġewwieni<sup>10</sup>. Din it-tip ta' konverżjoni titlob proċess edukattiv li jwassal biex tinholoq armonija magħna nfusna, mal-oħrajn, man-natura u l-hlejjaq hajjin kollha, u ma' Alla<sup>210</sup>. Proċess edukattiv jinkludi:

### **A. Il-kisba ta' għarfien u sensitività għal dak li qed isehh madwarna.**

- Dak li hu meħtieġ mhux zieda ta' aktar temi "ambjentali" fid-diskors formattiv tal-Knisja, imma pjanijiet t'azzjoni ċari dwar kif il-kunċett ta' "holqien" isir il-kuntest tal-ispiritwalità individwali u kollettiva<sup>217</sup>.
- Għandu jsir dixxerniment teoloġiku bbażat fuq ir-riflessjonijiet li l-Papa jagħmel fl-Enċiklika<sup>17</sup> – speċjalment fl-aħhar partijiet tas-Sitt Kapitlu (VI-IX). Il-frott ta' dan id-dixxerniment għandu jkun disseminat u implimentat fl-oqsma tat-tagħlim li jmissu mal-Knisja.

\* In-numri li jidhru f'hejn xi sentenzi jindikaw ir-referenza għall-paragrafi mill-Enċiklika.

- Ikun żgurat li l-prinċipji tal-ekoloġija integrali (li tigbor fiha d-dimensjonijiet ambjentali, soċjali u umani) issib postha b'mod regolari fis-suġġetti trattati fl-omeliji u fil-programmi tal-katekezi (minn dik taż-żgħar għal dik tal-adulti ... speċjalment tal-familji<sup>213</sup>). Biex dan iseħħ, jeħtieġ li din it-tema jkollha post (mhux periferali) fil-programmi ta' formazzjoni u aġġornament tal-kleru u komunitajiet reliġjużi<sup>214</sup>.
- Il-Knisja għandha tiegħu l-inizjattiva li tissieheb ma' entitajiet lokali u nazzjonali biex toffri programmi ta' edukazzjoni ambjentali li jiffukaw fuq l-ekoloġija integrali u jgħinu fl-iżvilupp ta' komunità impenjata li ttrissolvi l-problemi li qed jifnu lid-dinja<sup>219</sup>.

**B. L-iżvilupp ta' attitudnijiet u valuri li jibnu etika ambjentali li twieġeb kemm għall-karba tal-art u kemm għall-karba tal-foqra<sup>49</sup>.**

- Il-Knisja, kemm hi lesta li tinfatam mill-mudell ekonomiku preżenti mibni fuq il-konsumeriżmu li jwassal għall-eċċessi fl-użu ta' riżorsi, fl-użu tal-art u l-festi?
- Kemm hi lesta tippromwovi l-moderazzjoni billi tkun eżempju ħaj tas-semplicità ... ta' ħajja bla rabtiet mal-oġġetti li tippossjedi<sup>223</sup>.
- Nixtiequ naraw Knisja li ma tibżax mill-verità dwar kwistjonijiet ambjentali li jikkonċernaw lilha u tkun lesta li tiegħu azzjoni sabiex ma jsirux abbużi fi hdanha<sup>218</sup>.

**C. L-iżvilupp ta' hiliet li jkabbru l-kreattività u l-heġġa sabiex jissolvew il-problemi tad-dinja<sup>220</sup>.**

- Il-programmi edukattivi offruti għandhom:
  - joffru ħin ta' riflessjoni spiritwali għax hi l-għerq li minnha jitnisslu l-motivazzjonijiet li jkebbu passjoni għall-għożża tad-dinja kollha<sup>216</sup>. Konverżjoni ekoloġika twassal sabiex il-konsegwenzi kollha tal-laqgħa tagħna ma' Ġesù jidhru fir-relazzjoni tagħna mad-dinja ta' madwarna<sup>217</sup>.
  - jipprovdu modi tanġibbli u prattiċi ta' kif wiehed jista' jittraduċi l-prinċipji li jhaddan f'azzjonijiet – mhux necessarjament kbar – li huma ġesti ta' mħabba lejn Alla u l-holqien tiegħu<sup>211</sup> ... ġesti sempliċi ta' kuljum li fihom inkissru l-loġika tal-vjolenza, l-abbuż, l-egoiżmu<sup>230</sup>.

#### **D. L-involvement attiv f'azzjonijiet li jtejbu l-kwalità tal-ħajja.**

- Il-Knisja għandha tkun lehen qawwi li jħares u jiddefendi l-ħolqien<sup>217</sup>. Dan ifisser li – filwaqt li tevita kull forma ta' partigġaniżmu – għandha tiġġenera pressjoni pubblika biex jittieħdu deċiżjonijiet favur politika ambjentali<sup>179</sup> u tiżgura proċess wiesa' ta' konsultazzjoni u parteċipazzjoni pubblika fid-deċiżjonijiet dwar proġetti li sa jkollhom impatt fuq il-komunità<sup>183</sup>.
- Meta l-Knisja (inklużi l-ordnijiet reliġjużi) tkun se tikkunsidra li tidisponi minn art jew bini għandha tadotta politika trasparenti li tinkludi konsultazzjoni ta' veru mal-komunità nisranija speċjalment dik li toqgħod fil-lokalità fejn tkun tinsab l-propjetà.
- Fuq livell parrokkjali għandha tinħoloq struttura – jew bħala Kummissjoni ġdida jew bħala funzjoni oħra tal-KPP – bil-għan li jkun żgurat li l-operat fil-parroċċa jkun konformi mal-valuri proposti mill-Enċiklika.
- Matul is-sena liturgika li għadha kemm bdiet, kull parroċċa u ordni reliġjuż għandhom ihejju pjan b'miżuri li jirriflettu l-valuri proposti mill-Enċiklika. Il-miżuri għandhom ikunu tali li jistgħu jiġu mkejla kull sena ħalli l-implimentazzjoni tagħhom tkun tista' tiġi evalwata. Il-miżuri għandhom ikopru diversi oqsma u attivitajiet (inklużi l-festi u l-logħob tan-nar) tal-parroċċa/ordni reliġjuż bħal per eżempju: ir-rizorsi li qed jintużaw jew ma jintużawx inkluż l-użu jew nuqqas ta' użu tal-propjetà; ir-rizorsi li minflok jintużaw f'attività li qed issir bħalissa jibdeu jiġu allokati biex itejbu l-ħajja ta' min huwa żvantagġat; l-użu tal-enerġija; u l-immaniġġjar tal-iskart. Dawn huma biss xi ideat u huwa f'idejn il-parroċċi u l-ordnijiet reliġjużi biex joħroġu b'ideat kreattivi. Il-miżuri li jiġu addottati għandhom isiru pubbliċi ħalli jkunu ta' dawl għall-komunità nisranija kollha u l-parroċċi jitgħallmu minn xulxin.
- Għandu jkun żgurat li Pjanijiet Pastoralni – kemm fuq livell parrokkjali u kemm fuq livell nazzjonali – ikunu mfassla b'mod li jpoġġu fil-prattika l-valuri Evangeliki fil-kuntest tal-Ekoloġija Integrali ħalli jkun mxandar mudell ġdid dwar il-bniedem, il-ħajja, is-soċjetà u r-relazzjoni man-natura li joffri alternattiva għall-mudell konsumista li jgħaddulna l-mezzi tal-komunikazzjoni u l-mekkanizmi effikaci tas-suq<sup>215</sup>.
- Nemmu li l-Knisja għandha tkun lesta biex, fejn hemm bżonn, tirrifjuta li ttwettaq proġetti – anke jekk ikollha l-permessi kollha li tagħtiha il-liġi – sabiex jtkattar il-ġid komuni u titjeb il-kwalità tal-ħajja tal-komunità<sup>123</sup>. F'dan il-kuntest, il-Knisja għandu jkollha punt ta' referenza fil-Kurja biex proġetti ambjentali jew ta' żvilupp li jkunu qed jiġu proposti minn xi entità tal-Knisja għandhom l-ewwel jgħaddu minn skrutinju qabel ma jiġu sottomessi lill-awtoritajiet għall-permessi. Dan ikun mod kif il-proġetti proposti verament ikunu qed jippromovu l-ġid komuni. Barra minn hekk, il-Knisja għandu jkollha għwidi

ċari dwar l-użu tal-art u l-bini tagħha halli dawn verament jintużaw għall-gid komuni.

- Edukazzjoni tajba fl-iskola sa miċ-ċkunija u l-adolessenza tnebbet zerriegħa li tista' thalli frott matul il-ħajja kollha kemm hi<sup>213</sup>. Għalhekk, il-Knisja għandha tizgura li fl-iskejjel tagħha tingħata edukazzjoni mfassla fuq il-principji ta' Ekoloġija Integrali bħala parti mill-Edukazzjoni għal Żvilupp Sostenibbli (tema kross-kurrikulari mitluba mill-Qafas tal-Kurrikulu Nazzjonali).